

**சாராம்சம்:** இனிய குழந்தைகளே, உங்களை ஆத்மாக்களாகக் கருதி, ஆத்மாக்களுடன் பேசுங்கள். மலர்களாகிய நீங்கள் அப்பொழுது தொடர்ந்தும் நறுமணம் கமழ்பவராக ஆகுவதுடன் சரீர உணர்வு எனும் துர்நாற்றமும் அகற்றப்படும்.

**கேள்வி:** தங்களுடைய நறுமணத்தை நாலாதிசைகளிலும் பரப்பும் உண்மையான மலர்களும், விட்டிற்பூச்சிகளும் யார்?

**பதில்:** பலரைத் தங்களைப் போல் நறுமணம் கமழும் மலர்களாக ஆக்குபவர்களே உண்மையான மலர்களாவர். ஸ்ரீமத்தைப் பின்பற்றி, சுடருக்குத் தங்களை அர்ப்பணிக்கின்ற உண்மையான விட்டிற்பூச்சிகளின் நறுமணம், அதாவது தங்களை முழுமையாக அர்ப்பணித்து மரணித்து வாழ்பவர்களின் நறுமணமானது, எவ்வாறு உண்மையான மலர்களின் நறுமணம் இயல்பாகவே அனைத்து இடங்களுக்கும் பரவுகின்றதோ, அவ்வாறே பரவுகின்றது.

**பாடல்:** விட்டிற்பூச்சிகளின் மத்தியிலே சுவாலை ஏற்றப்பட்டுள்ளது.

ஓம் சாந்தி. ஆன்மீக விட்டிற்பூச்சிகளான நீங்கள் பாடலைக் கேட்டீர்கள். நீங்கள் விட்டிற்பூச்சிகள் அல்லது மலர்கள் என்று கூறினாலும், இரண்டும் ஒன்றேயாகும். நீங்கள் உண்மையில் விட்டிற்பூச்சிகள் ஆகியுள்ளீர்களா, அல்லது சுற்றி வந்து அப்பாற் சென்று சுடரை மறந்து விட்டீர்களா என்பதைக் குழந்தைகளாகிய நீங்கள் புரிந்துகொள்கின்றீர்கள். நீங்கள் எந்தளவிற்கு ஒரு மலராகியுள்ளீர்கள், அத்துடன் எந்தளவிற்கு ஞானம் எனும் நறுமணத்தைப் பரப்புகின்றீர்கள் என உங்களில் ஒவ்வொருவரும் உங்களையே கேட்க வேண்டும். நீங்கள் ஏனையோரையும் உங்களைப் போன்று மலர்களாக ஆக்கி விட்டீர்களா? தந்தை ஞானக்கடல் என்பதைக் குழந்தைகளாகிய நீங்கள் அறிவீர்கள். அவரிடம் அதிகளவு நறுமணம் உள்ளது! நல்ல மலர்களிடமும், விட்டிற்பூச்சிகளிடமும் நிச்சயமாக மிக நல்ல நறுமணம் இருக்கும். அவர்கள் எப்போதும் சந்தோஷமாக இருந்து, ஏனையோரையும் தங்களைப் போன்று மலர்களாகவும் விட்டிற்பூச்சிகளாகவும் ஆக்குவார்கள். மலர்களாக இல்லாவிடிலும், அவர்களை மொட்டுக்களாகவாவது ஆக்குவார்கள். மரணித்து வாழ்பவர்களே, உண்மையான விட்டிற்பூச்சிகளாவர். அவர்கள் தங்களை அர்ப்பணிக்கின்றார்கள், அதாவது, அவர்கள் கடவுளின் குழந்தைகள் ஆகுகின்றார்கள். ஒரு செல்வந்தர், ஓர் ஏழையின் குழந்தையைத் தத்தெடுக்கின்றபோது அக்குழந்தை தனது தத்தெடுத்த பெற்றோரை மாத்திரம் நினைவுசெய்கின்றது. தனது ஏழைப் பெற்றோரை மறந்துவிடுகின்றது. அவர் தனது பெற்றோர் ஏழைகள் எனப் புரிந்துகொண்டுகின்றார்; தான் செல்வத்தைப் பெறுகின்ற தனது செல்வந்தப் பெற்றோரையே நினைவுசெய்கின்றார். சாதுக்களும், சந்தியாசிகளும் முகத்தாமத்திற்குச் செல்வதற்காக ஆன்மீக முயற்சிகளைச் செய்கின்றனர். அவர்கள் அனைவரும் முகத்திக்கான முயற்சியைச் செய்கின்றார்கள், ஆனால் அவர்கள் முகத்தியின் அர்த்தத்தைப் புரிந்துகொள்வதில்லை. சிலர் தாங்கள் ஒளியுடன் கலந்துவிடுவதாகக் கூறுகின்றனர். ஏனையோர் தாங்கள் அப்பால், நிர்வாணா தாமத்திற்குச் சென்றுவிடுவதாக நம்புகின்றனர். நிர்வாணா தாமத்திற்குச் செல்வதென்றால், ஒளியுடன் கலப்பதல்ல. நீங்கள் தூரதேசவாசிகள் என்பதைப் புரிந்துகொள்கின்றீர்கள். நீங்கள் இங்கே இந்த அழுக்கான உலகில் இருப்பதால் என்ன பயன்? நீங்கள் ஒருவரைச் சந்திக்கின்ற போது, இந்நாடகம் முற்கூட்டியே நிச்சயிக்கப்பட்டது என அவருக்கு விளங்கப்படுத்துங்கள் எனக் குழந்தைகளாகிய உங்களுக்கு விளங்கப்படுத்தப்பட்டுள்ளது. சத்திய, திரேதா, துவாபர, கலியுகமும், பின்னர் இந்தச் சங்கமயுகமும் இருக்கின்றது. சத்திய, திரேதா யுகங்களின் பின்னரும் ஒரு சங்கமம் இருக்கின்றது என விளங்கப்படுத்தப்பட்டுள்ளது. அது யுகத்தின் மாற்றமும், இதுவோ கல்பத்தின் மாற்றமுமாகும். தந்தை மக்கள் நம்புவது போன்று ஒவ்வொரு யுகத்திலும் வருவதில்லை. தந்தை கூறுகின்றார்: அனைவரும் தமோபிரதான் ஆகுகின்றபோது, கலியுக இறுதியின் பின்னர் கல்பத்தின் சங்கமத்திலேயே நான் வருகின்றேன். ஒவ்வொரு யுகமும் முடிவடையும்போது கலைகள் குறைவடைகின்றன. நான் முழுமையான கிரகணம் இருக்கும்போதே வருகின்றேன். நான் ஒவ்வொரு யுகத்திலும் வருவதில்லை. தந்தை இங்கிருந்து விட்டிற்பூச்சிகளான உங்களுக்கு விளங்கப்படுத்துகின்றார்: விட்டிற்பூச்சிகளும் வரிசைக்கிரமமே. சிலர் முழுமையாக மரணித்து வாழ்கின்றனர், ஏனையோர் சுற்றிவிட்டுச் செல்கின்றனர். உங்களால் மாத்திரமே ஸ்ரீமத்தைப் பின்பற்ற முடியும். நீங்கள் ஸ்ரீமத்தைப் பின்பற்றாதுவிடின், பின்னர் மாயை உங்களைத் தொடர்ந்து விழச் செய்கின்றாள். ஸ்ரீமத்திற்குப் பெருமளவு புகழ்ச்சி உள்ளது. கூறப்பட்டுள்ளது: ஸ்ரீமத் பகவத்கீதை. சமயநூல்களைப் பின்னர் உருவாக்கியவர்கள் ரஜோ புத்தியைக் கொண்டிருந்தார்கள், எனவே, அவர்கள் கிருஷ்ணர் துவாபர யுகத்தில் வந்ததாக எழுதினார்கள். நான் ஆதிசனாதன தேவிதேவதா தர்மம் மறைந்து, ஏனைய மதங்கள் அனைத்தும் உள்ளபோதே வருகின்றேன். தேவ தர்மத்தைச் சேர்ந்த மனிதர்கள் மறைந்துவிட்டார்கள் என்றில்லை. அவர்கள் தேவ தர்மத்திற்குச் சொந்தமானவர்கள் என்பதை மறந்துவிட்டார்கள். அவர்கள் இந்துசமயமே தங்களுடைய சமயம் எனக் கூறுகின்றார்கள். இதுவும் நாடகத்தில் நிச்சயிக்கப்பட்டதாகும். அவர்கள் இதை மறக்கின்றபோது மாத்திரமே, நான் வந்து தேவதர்மத்தை ஸ்தாபிக்கின்றேன். ஒரு தந்தையே வந்து உங்களைத் துன்ப தாமத்தின் அதிபதிகளிலிருந்து சந்தோஷ தாமத்தின் அதிபதிகளாக மாற்றுகின்றார். நீங்கள் இப்பொழுது நரகத்தின் அதிபதிகள் எனக் கூறுவீர்கள். உலகம் தமோபிரதான் ஆகவேண்டும். அனைவரும் தூய்மையற்றவர்கள், இதனாலேயே அவர்கள் தூய்மையானவர்களுக்குச் சென்று நமஸ்தே கூறுகின்றனர். தந்தை கூறுகின்றார்: இப்பொழுது ஸ்ரீமத்தைப் பின்பற்றுங்கள்! இல்லையெனில், நீங்கள் விரக்தியில் அழ நேரிடும். பல பிறவிகளின் பெரும் பாவச்சுமை உங்கள் தலை மீது உள்ளது. அவர்கள் ஆத்மாக்கள் செயல்களின் தாக்கத்திற்கு உட்படுவதில்லை என நம்புகின்றனர், ஆனால் இல்லை, ஆத்மாக்களே சந்தோஷத்தையும் துன்பத்தையும் அனுபவம் செய்கின்றனர். எவருமே இதைப் புரிந்துகொள்வதில்லை. பாபா இலக்கு அதியுயர்ந்தது என மீண்டும், மீண்டும்

விளங்கப்படுத்துகின்றார். நீங்கள் சந்தோஷமற்று இருப்பதனாலேயே இந்நேரத்தில் முயற்சி செய்கின்றீர்கள். நீங்கள் சத்தியயுகத்தில் மிகவும் சந்தோஷமாக இருப்பீர்கள் என்பதை அறிவீர்கள். அங்கே நீங்கள் துன்ப உலகிற்குச் செல்ல வேண்டும் என்பதை அறியமாட்டீர்கள். நீங்கள் எவ்வாறு சந்தோஷத்திற்குள் வந்தீர்கள், அல்லது எத்தனை பிறவிகள் எடுப்பீர்கள் என்ற எதையுமே அறிந்திருக்க மாட்டீர்கள். நீங்கள் இப்பொழுது இதைப் புரிந்துகொள்கின்றீர்கள். எனவே யார் அதிமேன்மையானவர்கள்? நீங்கள் கடவுளின் குழந்தைகளாதலால், கடவுளைப் போன்று ஞானம் நிறைந்தவர்கள் ஆவீர்கள். நீங்கள் இப்பொழுது கடவுளின் குழந்தைகள், ஆனால் வரிசைக்கிரமமானவர்கள். சிலர் அதிகளவு போதை கொண்டுள்ளனர், அவர்கள் பாபாவின் வழிகாட்டல்களைத் தொடர்ந்தும் பின்பற்றுவதாக நம்புகின்றார்கள். எந்தளவிற்கு நீங்கள் வழிகாட்டல்களைப் பின்பற்றுகின்றீர்களோ, அதற்கேற்ப மேன்மையானவர்கள் ஆகுவீர்கள். தந்தை இங்கேயிருந்து நேரடியாகவே குழந்தைகளாகிய உங்களுக்குக் கூறுகின்றார்: குழந்தைகளே, சரீர உணர்வைத் துறவுங்கள்! ஆத்ம உணர்வுடையவர்களாகி, சதா என்னை மாத்திரம் நினைவுசெய்யுங்கள்! தந்தை சதா சந்தோஷத்தை அருள்பவராவார். தந்தை துன்பத்தைக் கொடுக்கின்றார் என்றில்லை. தந்தை ஒருபோதும் தனது குழந்தைகளுக்குத் துன்பம் விளைவிப்பதில்லை. குழந்தைகள் அவர்களது தவறான நடவடிக்கைகளாலேயே துன்பத்தைப் பெறுகின்றார்கள். தந்தை துன்பத்தைக் கொடுக்க மாட்டார். அவர்கள் கூறுகின்றார்கள். ஓ கடவுளே, எங்களுக்கு ஒரு புத்திரனைக் கொடுங்கள், அதனால் எங்கள் வம்சம் தொடர முடியும். அவர்கள் புத்திரர்கள் மீது பெருமளவு அன்பு வைத்திருக்கின்றார்கள். அவர்கள் தங்களது சொந்தச் செயல்களாலேயே துன்பத்தைப் பெறுகின்றார்கள். தந்தை இப்பொழுது குழந்தைகளாகிய உங்களை மிகவும் சந்தோஷமுள்ளவர்களாக ஆக்குகின்றார். அவர் கூறுகின்றார்: ஸ்ரீமத்தைப் பின்பற்றுங்கள். அசுர கட்டளைகளைப் பின்பற்றுவதனால் நீங்கள் துன்பத்தையே பெறுகின்றீர்கள். குழந்தைகள் அவர்களது தந்தை, அவர்களது ஆசிரியர் அல்லது அவர்களது மூதாதையரின் வழிகாட்டல்களுக்கு கீழ்ப்படியாதபோதே, துன்பத்தை அனுபவம் செய்கிறார்கள். அவர்கள் தங்களுக்குத் தாங்களே துன்பம் விளைவிக்கின்றார்கள்; அவர்கள் மாயைக்குச் சொந்தமாகுகின்றார்கள். இப்பொழுது மாத்திரமே நீங்கள் கடவுளின் வழிகாட்டல்களைப் பெறுகின்றீர்கள். கடவுளின் வழிகாட்டல்களின் பலன் 21 பிறவிகளுக்கு நீடிக்கின்றது, பின்னர் நீங்கள் அரைக்கல்பத்திற்கு மாயையின் வழிகாட்டல்களைப் பின்பற்றுகின்றீர்கள். கடவுள் உங்களுக்கு வழிகாட்டல்களைக் கொடுக்க ஒருமுறை மாத்திரமே வருகின்றார். மாயை உங்களுக்கு அரைக்கல்பத்திற்கு வழிகாட்டல்களைக் கொடுக்கின்றாள். தந்தை உங்களுக்கு ஒருமுறை மாத்திரமே வழிகாட்டல்களைக் கொடுக்கின்றார். மாயையின் வழிகாட்டல்களைப் பின்பற்றியதால், நீங்கள் 100 % அபாக்கியசாலிகள் ஆகிவிட்டீர்கள். மிக நல்ல மலர்கள் அந்த போதையுடன் சதா சந்தோஷமாக இருக்கின்றார்கள். அது வரிசைக்கிரமமாகும்; சில விட்டிற்பூச்சிகள் தந்தைக்குச் சொந்தமாகி, அவருடைய ஸ்ரீமத்தைப் பின்பற்றத் தொடங்குகிறார்கள். ஏழைக் குழந்தைகள் மாத்திரம் அவர்களது கணக்குகளை எழுதுகின்றார்கள். செல்வந்தர்கள் ஒருவேளை தங்களுடைய பணம் எடுக்கப்பட்டுவிடும் எனப் பயப்படுகின்றார்கள். செல்வந்தர்களுக்கு இது மிகவும் சிரமமானதாகும். தந்தை கூறுகின்றார்: நான் ஏழைகளின் பிரபு ஆவேன். ஏழைகளுக்கே எப்போதும் தானம் வழங்கப்படுகின்றது. ஒரு கைப்படி அவலைக் கொடுத்து, அதன்பலனாக மாளிகையைப் பெற்ற குசேலரின் (சுதாமா) உதாரணம் உள்ளது. நீங்களும் ஏழைகளே. உதாரணமாக ஒருவரிடம் 25 முதல் 50 ரூபாய் இருந்து, அவர் அதில் 20, 25 பைசாக்களை பாபாவுக்குக் கொடுத்தாலும், ஒரு செல்வந்தர் 50,000 ரூபாய் கொடுத்தாலும் இரண்டுமே சமனாகும். இதனாலேயே “ஏழைகளின் பிரபு” என்ற பெயர் நினைவு கூரப்படுகின்றது. செல்வந்தர்கள் கூறுகின்றனர்: எங்களுக்கு நேரமில்லை! ஏனெனில் அவர்களுக்கு முழு நம்பிக்கை இல்லை. நீங்கள் ஏழைகள். ஏழைகள் செல்வத்தைப் பெறுகின்றபோது, சந்தோஷம் அடைகின்றார்கள். இங்கே ஏழைகளாக உள்ளவர்கள் அங்கே செல்வந்தர்களாகவும், இங்கே செல்வந்தர்களாக உள்ளவர்கள் அங்கே ஏழைகளாகவும் ஆகுகின்றார்கள் என பாபா விளங்கப்படுத்தியுள்ளார். பலர் கேட்கின்றார்கள் நாங்கள் யக்குத்தைப் பராமரிப்பதா அல்லது எங்களது குடும்பத்தை பராமரிப்பதா? பாபா கூறுகின்றார்: உங்கள் குடும்பத்தை மிக நன்றாகப் பராமரியுங்கள். நீங்கள் இந்த நேரத்தில் ஏழைகளாக இருப்பது நல்லதே. நீங்கள் செல்வந்தர்களாக இருந்தால், உங்களால் தந்தையிடமிருந்து முழு ஆஸ்தியையும் கோரியிருக்க முடியாது. சந்நியாசிகள் இவ்வாறு கூறுவதில்லை. அவர்கள் பணத்தை எடுத்து, தங்களது சொந்தக் கட்டடங்களைக் கட்டுகின்றார்கள். சிவபாபா இவ்வாறு செய்வதில்லை. குழந்தைகளாகிய நீங்கள் இந்தக் கட்டடங்கள் போன்றவற்றை உங்களுக்காகவே கட்டியுள்ளீர்கள். இது எவரது சொத்துமல்ல, இவை அனைத்தும் தற்காலிகமானவை, ஏனெனில் இறுதியில் குழந்தைகள் அனைவரும் இங்கே வந்து தங்க வேண்டும். எங்கள் ஞாபகார்த்தமும் இங்கேயே உள்ளது. எனவே நீங்கள் இறுதியில் இங்கே வந்து ஓய்வெடுப்பீர்கள். யோகத்தில் மிகச்சரியான இணைப்புடையவர்கள் தந்தையிடம் ஓடி வருவார்கள். அவர்கள் உதவியும் பெறுவார்கள். நீங்கள் தந்தையிடமிருந்து பெருமளவு உதவியைப் பெறுகிறீர்கள். நீங்கள் இங்கேயிருந்து விநாசத்தைக் காண்பீர்கள். பாபா எவ்வாறு ஆரம்பத்தில் குழந்தைகளாகிய உங்களுக்குக் களிப்பூட்டினாரோ, அவர் இறுதியிலும் உங்களுக்குக் களிப்பூட்ட ஆரம்பிப்பார். அவர் உங்களின் மீது பெருமளவு அன்பு செலுத்துவார்; அது நீங்கள் வைகுந்தத்தில் இருப்பது போன்று இருக்கும். நீங்கள் தொடர்ந்தும் மிக நெருக்கமாக வருவீர்கள். நீங்கள் ஒரு யாத்திரையில் இருக்கின்றீர்கள் என்பதைப் புரிந்து கொள்கின்றீர்கள். விநாசம் குறுகிய காலத்திலேயே இடம்பெறும். நீங்கள் மிகுந்த சந்தோஷமடைவீர்கள்: நாங்கள் இப்பொழுது சென்று இளவரசர்கள் ஆகுவோம். பலவிதமான மலர்கள் உள்ளன. குழந்தைகளாகிய நீங்கள் ஒவ்வொருவரும் ஞானம் எனும் நறுமணத்தை எவ்வளவு கொடுக்கின்றீர்கள் எனப் புரிந்துகொள்ள வேண்டும்: நான் யாருக்கு ஞானம், யோகம் என்ற கற்பித்தல்களைக்

கொடுக்கின்றேன்? இதைச் செய்பவர்கள் உள்ளார மிகுந்த மலர்ச்சியாக இருக்கின்றார்கள். பாபா அப்பொழுது ஒவ்வொருவருடைய ஸ்திதி என்ன என்றும், எந்தளவுக்கு அவருடைய ஸ்திதியில் அவர் முன்னே முடியும் எனவும் அறிந்து கொள்வார். விட்டிற்பூச்சி ஆகியுள்ளவர்களால் பாய்ந்து செல்ல முடியும். தந்தை விளங்கப்படுத்துகின்றார்: மாயையின் பல புயல்கள் வரும். நீங்கள் உங்களை அவற்றிலிருந்து பாதுகாக்க வேண்டும். பரமாத்மா பரமதந்தை இப்பொழுது வந்து, உங்களுக்கு இராஜயோகம் கற்பிக்கின்றார். பரமாத்மா வந்து ஆத்மாக்களாகிய உங்களுக்கு விளங்கப்படுத்துகின்றார். தந்தையாகிய கடவுள், அவரின் குழந்தைகளான ஆத்மாக்களாகிய எங்களுக்கு விளங்கப்படுத்துவது போன்று, தானும் தனது சகோதர ஆத்மாவுக்கு விளங்கப்படுத்துகின்றார் என்ற ஞானத்தை ஆத்மா கொண்டிருக்கின்றார். நானும் (பிரம்மா) ஓர் ஆத்மா ஆவேன். பாபா எனக்குக் கற்பிக்கின்றார், நான் பின்னர் ஏனைய ஆத்மாக்களுக்குக் கற்பிக்கின்றேன். ஆயினும் ஆத்மாக்களாக இருக்கின்ற நம்பிக்கையைக் கொண்டிருக்காததால் மக்கள் தங்களை மனிதர்களாகக் கருதி, மனிதர்களுக்கு விளங்கப்படுத்துகின்றனர். பரமாத்மாவாகிய நான், ஆத்மாக்களாகிய உங்களுடன் பேசுகின்றேன். நீங்கள் இந்த ஞானத்தை ஆத்மாக்களுக்கே கூறுகின்றீர்கள். நீங்கள் அதை ஆத்ம உணர்வில் இருந்து ஏனையோருக்குக் கூறினீர்களாயின், அம்பு உடனடியாகவே இலக்கைத் தைக்கும். நீங்களே ஆத்ம உணர்வில் நிலைத்திருக்க முடியாதுவிடின், உங்களால் எவரையும் கிரகிக்கத் தூண்ட முடியாது. இந்த இலக்கு அதி உயர்ந்தது. நீங்கள் உங்களுடைய அங்கங்கள் மூலம் செவிமடுக்கின்றீர்கள் என்பது உங்கள் புத்தியில் நிலைத்திருக்க வேண்டும். தந்தை கூறுகின்றார்: நான் ஆத்மாக்களாகிய (குழந்தைகள்) உங்களுடனேயே பேசுகின்றேன். பாபாவின் கட்டளைகளாவன: சரீரமற்றவர்களாக ஆகுங்கள்! சரீர உணர்வைத் துறந்து என்னை நினைவுசெய்யுங்கள்! இது உங்களின் புத்தியில் பிரவேசிக்க வேண்டும். நான் ஆத்மாக்களுடனேயே பேசுகின்றேன், சரீரங்களுடனல்ல. ஒருவர் பெண்ணாக இருந்தபோதிலும், நான் அந்த ஆத்மாவுடனேயே பேசுகின்றேன். நீங்கள் இப்பொழுது பாபாவுக்குச் சொந்தம் எனக் குழந்தைகளாகிய நீங்கள் புரிந்துகொள்கின்றீர்கள். இல்லையெனில் புத்தி தொடர்ந்தும் மிகவும் சூட்சுமமான முறையில் வேலை செய்கின்றது. நான் ஓர் ஆத்மா, நான் இவரின் ஆத்மாவுக்கு விளங்கப்படுத்துகின்றேன். இவர் என்னுடைய சகோதரர், நான் அவருக்குப் பாதையைக் காட்ட வேண்டும். ஆத்மா இதைப் புரிந்துகொள்கின்றார். நீங்கள் இதைப் புரிந்துகொள்கின்ற போதே, அம்பு இலக்கைத் தைக்கும். நீங்கள் அவருடைய சரீரத்தைப் பார்த்து, ஞானத்தைப் பேசுகின்றபோது, ஆத்மா செவிமடுக்க மாட்டார். முதலில் நீங்கள் ஆத்மாக்களுடன் பேசுவதாக அவர்களுக்கு எச்சரிக்கை செய்யுங்கள். ஓர் ஆத்மா ஆண் அல்லது பெண் எனக் கூறப்படுவதில்லை; ஆத்மாக்கள் அதற்கு அப்பாற்பட்டவர்கள். பிரம்மாவும், சரஸ்வதியும் ஆண், பெண் எனக் கூறப்பட்டுள்ளது போன்று, ஒரு சரீரமும் ஆண் அல்லது பெண் எனக் கூறப்பட்டுள்ளது. சிவபாபாவை ஆண் அல்லது பெண் என அழைக்க முடியாது. தந்தை ஆத்மாக்களுக்கே விளங்கப்படுத்துகின்றார். இலக்கு அதியுயர்ந்தது. இந்தக் கருத்து மிகவும் பலமானது. ஆத்மாவுக்கு ஓர் ஊசி போடப்பட வேண்டும். அப்பொழுதே சரீர உணர்வு துண்டிக்கப்படும். இல்லையெனில் எந்த நறுமணமோ அல்லது பலமோ இருக்க மாட்டாது. இது மிகச்சிறிய விடயமாகும். நான் ஓர் ஆத்மாவுடன் பேசுகின்றேன். தந்தை கூறுகின்றார்: நீங்கள் வீட்டுக்குத் திரும்ப வேண்டும். எனவே ஆத்ம உணர்வுடையவர் ஆகுங்கள்! மன்மனாபவ! அப்பொழுது நீங்கள் இயல்பாகவே "மத்தியாஜிபவ" ஆகுகின்றீர்கள். நீங்கள் இப்பொழுது மிகவும் சூட்சுமமான புத்தியைப் பெற்றுள்ளீர்கள். அதிகாலையில் விழித்தெழுந்து, அமர்ந்திருந்து, ஞானக்கடலைக் கடையுங்கள். பகல் நேரத்தில் நீங்கள் சேவை செய்ய வேண்டும், ஏனெனில் நீங்கள் கர்மயோகிகள். எழுதப்பட்டுள்ளது: உறக்கத்தை வென்றவர்களாகுங்கள். இரவில் விழித்தெழுந்து, ஒரு வருமானத்தைச் சம்பாதிப்பீர்கள். பகல் நேரங்களில் மாயையின் ஆதிக்கம் பெருமளவுக்கு உள்ளது. அமிர்தவேளையின் சூழல் மிக நல்லது. நீங்கள் எப்போது எழுந்து ஞானக்கடலைக் கடையுங்கள் என உங்களில் எவருமே பாபாவுக்கு எழுதுவதில்லை. இதற்குப் பெருமளவு முயற்சி தேவை, ஏனெனில் நீங்கள் உலகின் அதிபதிகள் ஆகுகின்றீர்கள். இங்கே நீங்கள் எல்லைக்குட்பட்டவற்றின் அதிபதிகள். தண்ணீர் போன்றவற்றின் எல்லைகள் மீது அதிகளவு சச்சரவுகள் உள்ளன! அதன் காரணமாக அதிகளவு விரோதம் உள்ளது! அவர்கள் தங்களைச் சகோதரர்களாகக் கருதுவதில்லை. தாங்கள் அனைவரும் ஒன்றே என அவர்கள் பெயரளவிலேயே கூறுகின்றார்கள். அவர்கள் அனைவரும் ஒன்றாக முடியாது. பல ஆத்மாக்கள் இருக்கின்றனர், ஒவ்வொருவரும் அவரது சொந்தப் பாகத்தைக் கொண்டுள்ளார். நீங்கள் இங்கே அமர்ந்திருக்கின்றீர்கள். நீங்கள் முன்னைய கல்பத்திலும் இங்கே அமர்ந்திருந்தீர்கள். நாடகத்துக்கேற்பவே இலைகள் அசைகின்றன. கடவுள் ஒவ்வொரு இலையையும் அசையச் செய்கின்றார் என்றில்லை. இந்த விடயங்களைப் புரிந்துகொண்டு, அவற்றைப் பின்னர் ஏனையோருக்கும் விளங்கப்படுத்துங்கள். நீங்கள் விட்டிற்பூச்சியாகி விட்டீர்களா, நீங்கள் பாபாவின் வழிகாட்டல்களைப் பின்பற்றுகின்றீர்களா, நீங்கள் பயனற்ற விடயங்கள் பற்றிப் பேசுகின்றீர்களா, உங்களுடைய பணத்தைப் பாவ காரியத்துக்குப் பயன்படுத்தவில்லையா என்பதை நீங்கள் ஒவ்வொருவரும் புரிந்துகொள்ள முடியும். அச்சா.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. உங்களை ஓர் ஆத்மாவாகக் கருதி, ஆத்மாக்களுடன் பேசுங்கள். நீங்கள் ஆத்ம உணர்வு நிலையில் இருந்து ஞானத்தைச் செவிமடுத்துக் கூறுகின்றபோது, உங்களால் மிக நன்றாகக் கிரகிக்க முடியும்.
2. உறக்கத்தை வென்றவராகி, இரவில் விழித்திருப்பதால், ஒரு வருமானத்தைச் சம்பாதிப்பீர்கள். ஞானக்கடலைக் கடையுங்கள். பயனற்ற விடயங்களில் உங்கள் நேரத்தை வீணாக்காதீர்கள்.

**ஆசீர்வாதம்:** நீங்கள் சாகார் தந்தையைப் போன்று, ஒவ்வொரு செயலும் ஒரு ஞாபகார்த்தம் ஆக்கப்பட்ட, ஓர் ஆதார சொரூபமாகவும், ஈடேற்றும் சொரூபமாகவும் ஆவீர்களாக. சாகார் தந்தையின் ஒவ்வொரு செயலும் ஒரு ஞாபகார்த்தம் ஆக்கப்பட்டது, அதேபோன்று, நீங்கள் உங்களை ஓர் ஆதார சொரூபமாகவும், ஈடேற்றும் சொரூபமாகவும் கருதியவாறு முன்னேறும் பொழுது, உங்கள் ஒவ்வொரு செயலும் ஒரு ஞாபகார்த்தம் ஆகும். உலக மாற்றத்திற்கான ஆதார சொரூபங்களாகத் தங்களைக் கருதுபவர்களின் ஒவ்வொரு செயலும் மேன்மையானது. உங்கள் மனோபாவத்திலும், பார்வையிலும் அனைவருக்கும் நன்மை அளிக்கின்ற உணர்வுகளை நீங்கள் கொண்டிருக்கும் பொழுது, ஒவ்வொரு செயலும் மேன்மையாகுகின்றது. அத்தகைய மேன்மையான செயல்கள் மாத்திரமே ஞாபகார்த்தங்கள் ஆகுகின்றன.

**சுலோகம்:** சத்தியத்தின் சக்தியைக் கிரகிப்பதற்கு, சகிப்புத்தன்மை உடையவர்களாக ஆகுங்கள்.

\*\*\*ஓம் சாந்தி\*\*\*